

## رموز و اوقاف (Punctuation)

کسی بھی زبان میں رموزِ اوقاف کو مرکزی اہمیت حاصل ہوتی ہے۔ رموزِ اوقاف سے مراد وہ علامات ہیں جو ایک جملے کو دوسرے جملے یا کسی ایک جملے کے ایک حصے کو دوسرے حصے سے ممتاز کرتی ہیں۔ اس فرق کی بنا پر ہم کسی عبارت کو سمجھنے کے قابل ہوتے ہیں۔

”رموز“ رمز کی جمع ہے۔ رمز کا مطلب ہے اشارہ یا علامت۔ ”اوقاف“ وقف کی جمع ہے۔ وقف کے معنی ہیں ٹھہرنا یا رکنا۔ گویا رموزِ اوقاف ان علامتوں یا اشاروں کو کہتے ہیں جو ہم پر یہ ظاہر کرتے ہیں کہ کوئی سی تحریر پڑھتے ہوئے ہمیں کس مقام پر رکنا ہے اور کتنا رکنا ہے۔

رموزِ اوقاف کا سب سے بڑا فائدہ یہ ہے کہ سننے والا ہماری بات کو اچھی طرح سمجھ سکے گا اور پڑھنے والے کو ہر جملے یا جملے کے ہر حصے کا مطلب اچھی طرح سمجھ آ جائے گا۔

انگریزی نام	اُردو نام	علامتِ وقف
Full Stop	وقفہ / ختمہ	-
Comma	سکتہ	,
Question Mark	علامتِ استفہام / سوالیہ نشان	؟
Exclamation Mark	علامتِ تعجب / ندائیہ	!
Colon Dash	علامتِ تفصیلہ	-:
Quotation Mark	واوین	“ ”
Bracket	قوسین	( )
Colon	رابطہ	:
Sign of pen name	علامتِ تخلص	~
Sign of dropping	علامتِ حذف	.....

نوٹ: ٹیکسٹ بک کی پڑھائی کے دوران بھی رموز و اوقاف کی نشاندہی کروائی جائے۔